



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 31-10-2024

காலத்தால் செய்த அரசாணை

தமிழ்நாடு அரசு வெளியிட்ட அரசாணை ஒன்று காலத்தால் செய்யப் பட்ட அரசாணையாக இருக்கிறது!

வெப்ப அலையை மாநிலப் பேரிடராக தமிழ்நாடு அரசு அறிவித்து, அரசிதழில் வெளியிடப்பட்டுள்ளது. வெப்ப அலையால் உயிரிழப்பவர் களுக்கு 4 லட்ச ரூபாய் நிவாரணம் வழங்கப்படும் எனவும் அரசு தெரி வித்துள்ளது. வெப்ப அலை மனித உடல் நலத்துக்கு ஆபத்தை ஏற்படுத்தும் வகையில் உள்ளதால், அரசு இதனை மாநிலப் பேரிடராக அறிவித்துள்ளது. இதற்கான அறிவிப்பை, அரசிதழில் வெளியிட்டுள் எது. வெப்ப அலையை எதிர்கொள்வதற்கான மருத்துவ வசதிகள் மற்றும் ஓ.ஆர்.எஸ்.கரைசல் வழங்குவதற்கு மாநிலப் பேரிடர் மேலாண்மை நிதியை பயன்படுத்திக் கொள்ளலாம், வெப்ப அலை தாக்கத்தின் போது தண்ணீர் பந்தல்கள் அமைத்து குழிநீர் வழங்குவதற்கும் மாநிலப் பேரிடர் மேலாண்மை நிதியை பயன்படுத்திக் கொள்ளலாம் என அரசு தெரிவித்துள்ளது.

‘கால நிலை மாற்றம் தான் உலகின் முன் உள்ள மிக முக்கியமான சவால்’ என்று 2022 ஆம் ஆண்டே முதலமைச்சர் மு.க.ஸ்டாலின் அவர்கள் குறிப்பிட்டார்கள். காலநிலை மாற்ற நிர்வாகக் குழு முதலமைச்சர் தலைமையில் அமைக்கப்பட்டுள்ளது. கால நிலை மாற்றம் குறித்து ஆராய இந்திய மாநிலங்களிலேயே முதன்முதலாக மாநாடு நடத்தியது தமிழ்நாடு மட்டும் தான். துறையின் பெயரை ‘சுற்றுச்சூழல் மற்றும் காலநிலை மாற்றத் துறை’ என்று முதலமைச்சர் அறிவித்தார். தமிழகத்திற்கான காலநிலை திட்டத்தை அறிவித்தார். தமிழ்நாடு பசுமை இயக்கத்தின் மூலம் தமிழகத்தின் காடுகளின் பரப்பளவை 21 சதவீதத்தில் இருந்து 33 சதவீதமாக அடுத்த பத்தாண்டுகளுக்குள் உயர்த்த திட்டங்கள் நடைமுறைப்படுத்தப் பட்டிருக்கின்றன. இதன் தொடர்ச்சியாக ‘பசுமை தமிழ்நாடு இயக்கம்’ என்ற பெரும் திட்டத்தை முதலமைச்சர் மு.க.ஸ்டாலின் அவர்கள் தொடங்கினார்கள். இதன் தொடர்ச்சியாக இந்த அரசாணை வெளியாகி உள்ளது.

கடந்த ஏப்ரல், மே மாதங்களில் கடுமையான வெயில் வாட்டியது. வெப்ப அலை மேலாண்மை தொடர்பாக முதலமைச்சர் மு.க.ஸ்டாலின் தலைமையில் ஆய்வுக் கூட்டம் நடத்தப்பட்டது. 2 ஆயிரத்துக்கும் மேற்பட்ட ஆரம்ப சுகாதார நிலையங்கள், சமூக நல மையங்கள், மகப்பேறு மருத்துவமனைகள் ஆகியவற்றில் வெப்ப அலையால் பாதிக்கப்படுவோருக்கு சிகிச்சை அளிக்கும் வசதிகள் ஏற்படுத்தப்பட்டன. மருத்துவ மனைகளில் போதுமான அளவு ஓ.ஆர்.எஸ். பாக்கெட்டுகள் இருப்பில் வைக்கப்பட்டது. மாநிலம் முழுவதும் 1,038 தண்ணீர் பந்தல்கள் அமைக்கப்பட்டன. ஜீன் மாதம் தமிழ்நாடு சட்டமன்றத்தில் பேசிய மாநில வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், ‘வெப்ப அலை வீச்சை மாநிலம் சார்ந்த பேரிடராக அறிவிக்க இருக்கிறோம்’ என்று குறிப்பிட்டார்.

இதைத் தொடர்ந்து மாநில வருவாய் நிர்வாக ஆணையர், தமிழ்நாடு அரசுக்கு கருத்துரு ஒன்றை அனுப்பி இருந்தார். “தமிழ்நாட்டில் கடந்த ஏப்ரல், மே மாதங்களில் 16 நகரங்களில் வெப்ப நிலை 40 டிகிரி செல்சியஸுக்கு மேல் பதிவாகி இருக்கிறது. அதிகபட்சமாக கரூரில் 44 டிகிரி, வேலூரில் 43.7 டிகிரி, ஈரோட்டில் 43.6 டிகிரி செல்சியஸ் வெயில் பதிவாகி உள்ளது. இதனால் முதியோர், குழந்தைகள், இணை நோய் உள்ளவர்கள், திறந்த வெளியில் வேலை செய்வோர், தொழிலாளிகள் அதிகமாக பாதிக்கப்படுகிறார்கள். இவர்களுக்கு வெயில் அச்சுறுத்தலாக உள்ளது. குறிப்பாக நகர்ப்புறங்களில் வெப்ப அலையின் தாக்கம் அதிகமாக உள்ளது. எனவே வெப்ப அலையை மாநிலப் பேரிடராக அறிவிக்க வேண்டும்” என்று அதில் குறிப்பிடப்பட்டிருந்தது. இதைத் தொடர்ந்து வெப்ப அலையை மாநிலப் பேரிடராக அறிவித்துள்ளது தமிழ்நாடு அரசு.

அக்டோபர் 7 ஆம் தேதி சென்னை மொரினா கடற்கரையில் நடைபெற்ற விமானப் படையின் 92 ஆவது ஆண்டுவிழாவில் பார்வையாளர்களாகக் கலந்து கொண்டவர்கள் வெப்ப அலை காரணமாக மயக்கமடைந்ததைப் பார்த்தோம். கடந்த ஜீன் மாதம் மெக்கா சென்றிருந்தவர்கள் கடுமையான வெப்பத்தின் காரணமாக பாதிக்கப்பட்ட செய்திகளையும் படித்தோம். 2023 ஆம் ஆண்டு கோடை மாதத்தில் மட்டும் 733 பேர் வெயிலின் தாக்கத்தால் மரணம் அடைந்ததாக தெரிவிக்கப்பட்டது. நாடாளுமன்றத் தேர்தல் பணியில் இருந்த 33 அலுவலர்கள் கிறந்தது குறித்த செய்தியும் வெளியானது. எனவே இதை எல்லாம் மனதில் வைத்து இந்த அரசாணையை தொலை நோக்குப் பார்வையுடன் தமிழ்நாடு அரசு வெளியிட்டுள்ளது.

இந்தியாவில் அதிக மக்கள் தொகை கொண்ட நகரங்களில் 5-வது பெருநகரமாக உள்ளது சென்னை. கடந்த 20 ஆண்டுகளாக நிகழ்ந்து வரும் விரைவான நகரமயமாக்கலுக்கு ஏற்ப இயற்கை வளம் மற்றும் சுற்றுச்சூழலை பாதிக்காத வகையில் பல்வேறு சவால்களை சமாளிக்கும் வகையிலும் காலநிலைக்கான செயல்திட்டத்தை தயாரிக்கும் C40 நகரங்களுக்கான கூட்டமைப்பில் சென்னை மாநகராட்சி இணைந்துள்ளது. அந்தளவு முன்னெச்சரிக்கையாக அரசு செயல்பட்டு வருகிறது.

வெப்ப உயர்வு தடுப்பு நடவடிக்கைகளை உடனடியாக முன்னெடுக்க வேண்டும் என்ற எச்சரிக்கையை ஐ.நா. காலநிலை மாற்றத்துக்கான குழு (ஐ.பி.சி.சி.) கடந்த பிப்ரவரி 28 ஆம் தேதி விடுத்து இருந்தது. **“உலக மக்கள் தொகையில் 70 சதவீதம் பேர் நகர்ப்புறங்களில் வசிப்பார்கள். வெப்ப அலைகள் (Heat wave) போன்ற தீவிர வானிலையை நகரங்கள் அதிகம் சந்திக்கும். காற்று மாசுபாடு அதிகரிக்கும். போக்குவரத்து, நீர், சுகாதாரம் ஆகியவை பாதிக்கப்படும். இந்த நூற்றாண்டின் இறுதியில் ஆகிய நாடுகளில் வறட்சி நிலை 5 முதல் 20 சதவீதம் வரை அதிகரிக்கும்”** என்று அதில் குறிப்பிடப்பட்டு இருந்தது. எனவே, அரசுடன் இணைந்து மக்களும் செயல்பட வேண்டிய காலம் இது.

மண்ணையும் காப்போம், மக்களையும் காப்போம்!



முதலமைச்சர் மு.க.ஸ்டாலின் அவர்கள் நேற்று (30.10.2024) மதுரை, தெப்பக்குளத்தில் உள்ள மாமன்னர் மருது சகோதரர்கள் திருவுருவச் சிலைகளுக்கு மாலை அணிவித்து மரியாதை செலுத்தினார். இந்நிகழ்வின்போது, ஊரக வளர்ச்சித் துறை அமைச்சர் இ. பெரியசாமி, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, சமூக நலன் – மகளிர் உரிமைத் துறை அமைச்சர் திருமதி. பி. கீதா ஜீவன், பால்வளம் மற்றும் கதர்த்துறை அமைச்சர் ஆர்.எஸ். ராஜகண்ணப்பன், வணிகவரி மற்றும் பதிவுத் துறை அமைச்சர் பி.லுந்தி, தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, நாடாளுமன்ற, சட்டமன்ற உறுப்பினர்கள் மற்றும் உள்ளாட்சி அமைப்புகளின் பிரதிநிதிகள் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று (30.10.2024) இராமநாதபுரம் மாவட்டம், பசும்பொன்னில், முத்துராமலிங்கத் தேவர் அவர்களின் 117-வது பிறந்த நாள் மற்றும் குருபுஜையை முன்னிட்டு அவரது நினைவிடத்தில் தமிழ்நாடு அரசின் சார்பில் முத்துராமலிங்கத் தேவர் அவர்களின் திருவுருவச் சிலைக்கு மாலை அணிவித்து மரியாதை செலுத்தி, புதிதாக அமைக்கப்பட்டுள்ள தெய்வீகத் திருமகனார் உ.முத்துராமலிங்கத் தேவர் அரங்கத்தினை பார்வையிட்டார். உடன் அமைச்சர் பெருமக்கள், நாடாளுமன்ற, சட்டமன்ற உறுப்பினர்கள் உள்ளனர்.

சென்னையில் பண்டிகையை யொட்டி :

தீ விபத்துகளைத் தடுக்க 70 இடங்களில் ஏற்பாடு!

சென்னை, அக். 31 - பண்டிகை நாளை கொண்டாடப்படுவதை யொட்டி தமிழகம் முழுவதும் போலீசாரும், தீயணைப்பு வீரர்களும் உஷர்படுத்தப்பட்டுள்ளனர். புத்தாடை, இனிப்பு வகைகள், பட்டாசுகள் ஆகியவற்றை வாங்குவதற்காக கடந்த 3 நாட்களாகவே கடை வீதிகளில் மக்கள் கூட்டம் அலைமோதி வருகிறது. இன்று திபாவளிக்கு முந்தைய நாள் என்பதால் பொருட்களை வாங்கும் இறுதிக் கூட்ட பணிகளில் பொதுமக்கள் ஆர்வம் காட்டினார்கள்.

நேற்று காலையில் இருந்து தமிழகம் முழுவதும் முக்கிய கடைவீதிகளில் மற்றும் வணிக பகுதிகளில் மக்கள் கூட்டம் அதிகமாக காணப்பட்டது. சென்னையில் திருநகர், பாரிமுனை, வண்ணாரப்பேட்டை, புரசைவாக்கம் உள்ளிட்ட வணிக பகுதிகளில் பெரிய கடைகள் முதல் சாலை யோர சிறிய கடைகள் வரை அனைத்து இடங்களிலும் பொதுமக்கள் திபாவளி இனிப்புகள், பட்டாசுகள் புத்தாடை ஆகியவற்றை வாங்கி மகிழ்ந்தனர்.

இதனால் கடைவீதிகளில் களை கட்ட காணப்பட்டது. இதையொட்டி சென்னை உள்பட அனைத்து மாவட்டங்களிலும் பலத்த பாதுகாப்பு போடப்பட்டு போலீசார் தீவிர கண்காணிப்பு பணியில் ஈடுபட்டிருந்தனர். பண்டிகையை சொந்த ஊர்களில் கொண்டாடுவதற்கும் மக்கள் படையெடுத்தனர். வெளியூர்களுக்கு செல்லும் பயணிகளின் வசதிக்காக சென்னையில் இருந்து நேற்று முன்தினம் முதல் சிறப்பு பஸ்கள் இயக்கப்பட்டு வருகின்றன.

இந்த பஸ்களில் பொது மக்கள் முண்டியடித்து கொண்டு ஏறி தங்குதது சொந்த ஊர்களுக்கு பயணம் மேற்கொண்டார்கள். நேற்று மட்டும் 2 லட்சத்துக்கு மேற்பட்டவர்கள் சென்னையில் இருந்து வெளியூர்களுக்கு புறப்பட்டு சென்றனர். இதனால் வண்டலூர்

கிளாம்பாக்கம் பஸ் நிலையம் மக்கள் வெள்ளத்தில் மிதந்தது. 2 நாட்களில் 3½ லட்சம் பேர் அரசு பஸ்களில் மட்டும் பயணம் செய்து சொந்த ஊர்களை சென்றடைந்துள்ள நிலையில் இன்றும் லட்சக்கணக்கான மக்கள் பயணம் மேற்கொண்டனர்.

இதேபோன்று வெளி மாவட்டங்களில் இருந்தும் தங்களது சொந்த ஊர்களுக்கு மக்கள் பயணித்தனர். ரெயில்களிலும் மக்கள் கூட்டம் அலைமோதியது.

இதனால் சென்னை உள்பட அனைத்து மாவட்டங்களிலும் உள்ள ரெயில் நிலையங்கள், பஸ் நிலையங்களில் போலீசார் தீவிர கண்காணிப்பில் ஈடுபட்டுள்ளனர். சென்னையில் 18 ஆயிரம் போலீசாரும், தமிழகம் முழு

வதும் 48 ஆயிரம் போலீசாரும் பாதுகாப்பு பணியில் ஈடுபட்டுள்ளனர். கூட்ட நெரிசலை பயன்படுத்தி பிக்பாக்கெட், திருட்டு செயின் பறிப்பு போன்ற குற்றச் செயல்கள் நடைபெறாமல் தடுப்பதற்காக சாதாரண உடையில் போலீசார் கண்காணித்து வருகிறார்கள். குறிப்பாக திருநகர் ரங்கநாதன் தெருவில் உச்சக்கட்ட பாதுகாப்பு போடப்பட்டுள்ளது.

திபாவளியையொட்டி பட்டாசுகளை வெடிப்பதி லேயே மக்கள் அதிக ஆர்வம் காட்டுவார்கள். 2 மணி நேரம் மட்டுமே பட்டாசு வெடிப்பதற்கு அனுமதி வழங்கப்பட்டுள்ள போதிலும் அதனை பொருட்படுத்தாமல் தொடர்ச்சியாக பட்டாசு வெடிப்பார்கள்.

இதுபோன்ற நேரங்களில் ராக்கெட் பட்டாசுகள் புறந்து சென்று குடிசை வீடுகள் தீப்பற்றிக் கொள்வது ஒவ்வொரு திபாவளி பண்டிகையின் போதும் தவிர்க்க முடியாததாகவே இருந்து வருகிறது. இந்த ஆண்டும் அதுபோன்று தீவிபத்து ஏற்பட வாய்ப்பு இருப்பதால் தீயணைப்பு வீரர்கள் உஷார்படுத்தப்பட்டுள்ளனர்.

தமிழகம் முழுவதும் உள்ள தீயணைப்பு நிலையங்களில் பணியாற்றும் தீயணைப்பு வீரர்கள் அவை நுக்குமே நேற்று மாலையில் இருந்தே பணிகள் ஒதுக்கி கொடுக்கப்பட்டுள்ளன.

அந்த வகையில் சென்னையில் 1100 தீயணைப்பு வீரர்கள் திபாவளி தீ விபத்தை தடுப்பதற்காக

தயார் நிலையில் இருக்கிறார்கள். சென்னையில் உள்ள 43 தீயணைப்பு நிலையங்களிலும் 800 பேர் பணியாற்றி வரும் நிலையில், வெளி மாவட்டங்களில் இருந்து 21 தீயணைப்பு வண்டிகளில் 300 பேர் வந்துள்ளனர்.

இவர்களோடு சேர்ந்து மொத்தம் 1100 தீயணைப்பு வீரர்கள் 70 இடங்களில் பணியமர்த்தப்பட்டுள்ளனர்.

நேற்று மாலை 5 மணியில் இருந்தே தீயணைப்பு வண்டிகளுடன் திபாவளி தீ தடுப்பு பணிகள் தொடங்கியுள்ள தீயணைப்பு வீரர்கள் வருகிற 2-ந் தேதி காலை வரையில் பணியில் நீடிக்க அறிவுறுத்தப்பட்டுள்ளது.

பண்டிகைக்கு மறுநாள் 1-ந் தேதி முழுவதும் பலரும் பட்டாசுகளை வெடிப்பார்கள். இதனை சுருத்தில் கொண்டே 2-ந் தேதி இரவு வரையில் தீயணைப்பு வீரர்கள் தீ விபத்தை தடுக்கும் பணிகளில் ஈடுபடுகிறார்கள்.



பசும்பொன் முத்துராமலிங்கத் தேவர் அவர்களின் 117-வது பிறந்த நாளையொட்டி, நேற்று (30.10.2024) தமிழ்நாடு அரசின் சார்பில், சென்னை, நந்தனத்தில் அமைந்துள்ள பசும்பொன் முத்துராமலிங்கத் தேவர் அவர்களின் திருவுருவச் சிலைக்கு அருகில் அலங்கரித்து வைக்கப்பட்டுள்ள அவரது திருவுருவப் படத்திற்கு கமுகப் பொருளாளர் டி.ஆர்.பாலு எம்.பி., சட்டத் துறை அமைச்சர் எஸ். இரகுபதி, குறு, சிறு மற்றும் நடுத்தர தொழில் நிறுவனங்கள் துறை அமைச்சர் து.மோ.அன்பரசன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, நாடாளுமன்ற உறுப்பினர் திருமதி தமிழ்ச்சி தங்கபாண்டியன், பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள் த.வேலு, ஏ.எம்.வி.பிரபாகராஜா, க.கணபதி, துணை மேயர் மு.மகேஷ் குமார், தமிழ் வளர்ச்சி மற்றும் செய்தித் துறை செயலாளர் வே.ராஜாராமன், தமிழ்நாடு வீட்டுவசதி வாரியத் தலைவர் பூச்சி எஸ்.முருகன் ஆகியோர் மலர் தூவி மரியாதை செலுத்தினார்கள்.